

یہ کتاب

اپنے بچوں کے لیے scan کی بیرون ملک مقیم ہیں
مومنین بھی اس سے استفادہ حاصل کرسکتے ہیں۔



منجانب۔

سبیل سکینہ

یونٹ نمبر ۸ لطیف آباد حیدرآباد پاکستان



۷۸۶
۹۲-۱۱۰
یا صاحب الزماں اور کئی

DVD
Version

لبیک یا حسینؑ

نذر عباس
خصوصی تعاون: رضوان رضوی

اسلامی کتب (اردو) DVD

ڈیجیٹل اسلامی لائبریری -

SABIL-E-SAKINA

Unit#8,

Latifabad Hyderabad
Sindh, Pakistan.

www.sabeelesakina.page.tl

sabeelesakina@gmail.com


Presented by www.ziaraat.com

www.ziaraat.com

NOT FOR COMMERCIAL

امامیہ دینی نئیات

درجہ دوم



تنظیم المکات

فہرست دینی کتب تنظیم المکات

امامیہ دینیات درجہ اطفال (اردو)	امامیہ دینیات درجہ اطفال (سندھی)
امامیہ دینیات درجہ اول (اردو)	امامیہ دینیات درجہ اول (سندھی)
امامیہ دینیات درجہ دوم (اردو)	امامیہ دینیات درجہ دوم (سندھی)
امامیہ دینیات درجہ سوم (اردو)	امامیہ دینیات درجہ سوم (سندھی)
امامیہ دینیات درجہ چہارم (اردو)	امامیہ دینیات درجہ چہارم (سندھی)
امامیہ دینیات درجہ پنجم (اردو)	امامیہ دینیات درجہ پنجم (سندھی)
امامیہ نماز	امامیہ نماز (سندھی)

آسان قاعدہ - تجوید قاعدہ - عربی قاعدہ
 امامیہ تعلیمات حصہ اول
 قواعد تجوید
 امامیہ تعلیمات حصہ دوم
 رہنمائے تعلیم

چاند کا ثبوت
 دیوان حضرت ابوطالب
 آداب زندگی
 رہنمائے حج
 گانے اور موسیقی کی ممانعت قرآن اور تعلیمات اہلبیت کی روشنی میں

چاند کا ثبوت
 دیوان حضرت ابوطالب
 آداب زندگی
 رہنمائے حج

گانے اور موسیقی کی ممانعت قرآن اور تعلیمات اہلبیت کی روشنی میں

اَنَا مَدِينَةُ الْعِلْمِ عَلَى بَابِهَا
سِلْسِلَةُ نَصَابِ تَعْلِيمِ اِمَامِيَّةِ مَدَارِسِ

اِمَامِيَّةِ دِينِيَا

درجہ دوم کے لئے



شائع کردہ

تنظیم المکاتب پاکستان
۵، ایف، رضویہ سوسائٹی کراچی نمبر ۱۸،

فون: ۶۶۸۵۸۷۵

قیمت: ۱۲ روپے

Scanned from children
living abroad -
S. Nazam Alihas Rizvi
3-8-2010

محمد علی بک ایجنسی (اسلامی ثقافتی مرکز)

اسلام آباد، پاکستان ۹۱۲ G-9 اسلام آباد ۵۲۹۱۹۲۱-۵۳۲۱

اسلام آباد، پاکستان ۹۱۲ G-9 اسلام آباد ۵۲۹۱۹۲۲-۵۳۲۱

اسلام آباد، پاکستان ۹۱۲ G-9 اسلام آباد ۵۲۹۱۹۲۳-۵۳۲۱

مُعَلِّمِ کَمِلَے ہدایت

- ۱۔ سبق پڑھانے کے بعد بچوں سے ایسے سوالات کئے جائیں جن کے ذریعے سے وہ سبق کے مفہوم کو بیان کر سکیں۔
- ۲۔ سبق کے بعد کتاب کے اندر جو سوالات چھپے ہوئے ہیں وہ لکھوا کر زبانی یاد کرائیں۔
- ۳۔ جہاں ضرورت ہو وہاں عملی تعلیم بھی دی جائے۔

فہرست

نمبر	نام سبق	صفحہ	نمبر	نام سبق	صفحہ
۱	وجودِ خدا	۴	۲۳	پانی	۲۶
۲	توحید	۵	۲۴	آداب بیت الخلاء	۲۷
۳	صفاتِ نبوتیہ	۶	۲۵	وضو	۲۸
۴	صفاتِ سلپیہ	۷	۲۶	غسل	۲۹
۵	اسلام، ایمان، تقویٰ	۸	۲۷	یتیم	۳۰
۶	عقیدہ عمل	۹	۲۸	اوقات نماز	۳۱
۷	عدل	۱۰	۲۹	سجدہ گاہ	۳۲
۸	بندوں کے کام	۱۱	۳۰	ترکیب نماز	۳۳
۹	اوصافِ نبی	۱۲	۳۱	آداب نماز	۳۴
۱۰	آخری نبی	۱۳	۳۲	روزہ	۳۵
۱۱	اوصافِ امام	۱۴	۳۳	حج	۳۶
۱۲	آخری امام	۱۵	۳۴	زکوٰۃ	۳۷
۱۳	قیامت	۱۶	۳۵	فحش	۳۸
۱۴	معجزہ	۱۷	۳۶	نذر و فاتحہ	۳۹
۱۵	قرآن مجید	۱۸	۳۷	خیبرات	۴۰
۱۶	کعبہ	۱۹	۳۸	آداب تلاوت قرآن	۴۱
۱۷	عزاداری	۲۰	۳۹	سورۃ الکافرون	۴۲
۱۸	احکامِ خمسہ	۲۱	۴۰	(مترجمہ)	
۱۹	تقلید	۲۲	۴۱	سورۃ الزلزال	۴۳
۲۰	لہارت و نجاست	۲۳	۴۲	(مترجمہ)	
۲۱	حدث و نبیث	۲۴	۴۳	سورۃ الشمس	۴۴
۲۲	حلال و حرام	۲۵	۴۴	(مترجمہ)	

دُھو دُھو خدا

گھروں سے اٹھتے ہوئے دھوئیں کو دیکھ کر یقین ہو جاتا ہے کہ یہاں آگ روشن ہے۔ راستہ پر پیروں کے نشانات سے پتہ چلتا ہے کہ ادھر سے کوئی ضرور گزرا ہے۔

چلتی گاڑی، بھاگتی موٹر اور وڈی سائیکل دیکھ کر یقین ہوتا ہے کہ کسی نے ان کو بنایا ہے یہ خود نہیں بنی ہیں اور یہ بھی یقین ہوتا ہے کہ کوئی ان کو چلا رہا ہے یہ خود سے نہیں چل رہی ہیں۔

اسی طرح زمین، آسمان، انسان، حیوان، چاند، سورج، ستارے۔ دریا، درخت، پہاڑ وغیرہ کو دیکھ کر یقین ہو جاتا ہے کہ کوئی نہ کوئی ان کا پیدا کرنے والا ضرور ہے۔ اسی پیدا کرنے والے کو خدا کہتے ہیں۔

ہم موٹر بنانے والے کو دیکھ کر بغیر فیصلہ کرتے ہیں کہ وہ صاحب علم ہے زندہ ہے۔ قوت اور طاقت کا مالک ہے۔ اسی طرح اس چلتی پھرتی دنیا کو دیکھ کر ماننا پڑتا ہے کہ اس کا پیدا کرنے والا بڑی قدرت و طاقت والا ہے۔ وہ ہر چیز کو جانتا ہے۔ اسی نے یہ دنیا پیدا کی ہے اور جب چاہے گا ایک اشارے میں فنا کر دے گا۔

سوالات

- ۱۔ خدا کون ہے؟
- ۲۔ خدا کو کیسے پہچانا؟
- ۳۔ یہ دنیا کیوں از خود پیدا نہیں ہو سکتی؟

توحید

زمین سے لیکر آسمان تک پوری کائنات کا ایک ہی طریقہ پر چلنا۔ چاند سورج کا اپنے وقت پر نکلنا اور وقت پر ڈوب جانا۔ دریاؤں کا ایک دھارے پر بہنا۔ درختوں کا ایک انداز سے اگنا اور بڑھنا۔ بتاتا ہے کہ اس دنیا کا پیدا کرنے والا ایک اور صرف ایک ہے۔ ورنہ دنیا کے انتظام میں گڑبڑ ہوتی۔

۱۔ ایک لاکھ چوبیس ہزار نبیوں نے اور تمام آسمانی کتابوں نے بھی یہی بیان کیا ہے کہ خدا ایک ہے۔ اگر کوئی دوسرا خدا ہوتا تو وہ بھی بنی بھجوتا اور کتابیں نازل کرتا، لہذا معلوم ہوا کہ خدا ایک ہے۔

۲۔ اگر دو خدا ہوتے تو دنیا ایک رنگ پر نہ چلتی۔ اگر دو خدا ہوتے تو دو سر خدا کی پیدا کی ہوئی دوسری دنیا ہوتی اور چاند سورج دو طرح کے ہوتے، لیکن ایسا نہیں ہے جس سے ثابت ہوا کہ خدا ایک ہے۔

سوالات

- ۱۔ خدا کے ایک ہونے کی پہلی دلیل کیا ہے؟
- ۲۔ خدا کے ایک ہونے کی دوسری دلیل کیا ہے؟
- ۳۔ اس دنیا کو دیکھ کر کیسے معلوم ہوا کہ خدا ایک ہے؟

صفات ثبوتیہ

اللہ میں پائی جانے والی مشہور باتیں آٹھ ہیں جن کو صفات ثبوتیہ کہا جاتا ہے۔

- ۱۔ قدیم: یعنی خدا ہمیشہ سے ہے اور ہمیشہ رہے گا۔
- ۲۔ قادر: یعنی خدا ہر چیز پر قادر ہے جو کام چاہے کرے جو کام چاہے نہ کرے۔
- ۳۔ عالم: یعنی خدا ہر چیز کا جاننے والا ہے کوئی چیز اس سے پوشیدہ نہیں ہے۔
- ۴۔ مدبر: یعنی خدا بغیر آنکھ کے سب کچھ دیکھتا ہے اور بغیر کان کے سب کچھ سنتا ہے۔
- ۵۔ حئی: یعنی خدا ہمیشہ سے زندہ ہے اور ہمیشہ زندہ رہے گا۔
- ۶۔ مرید: یعنی خدا ہر کام اپنے ارادہ اور اختیار سے کرتا ہے اور وہ کسی کام کے کرنے پر مجبور نہیں ہے۔
- ۷۔ متکلم: یعنی خدا جس چیز میں چاہتا ہے اپنی آواز پیدا کر دیتا ہے۔
- ۸۔ صادق: یعنی خدا ہر بات میں سچا ہے۔

سوالات :- (۱) ہمارے اور خدا کے دیکھنے سننے میں کیا فرق ہے؟ (۲) قادر اور حئی کے معنی بتائیے؟ (۳) ہمارے بولنے اور خدا کے متکلم ہونے میں کیا فرق ہے؟

صفات سلبیہ

اللہ میں جو چند مشہور باتیں نہیں پائی جاتی ہیں وہ آٹھ ہیں جن کو صفات سلبیہ کہتے ہیں۔

- ۱۔ مرکب نہیں: یعنی خدا نہ کسی چیز سے مل کر بنا ہے نہ خدا سے مل کر کوئی چیز بنی ہے۔
- ۲۔ جسم نہیں: یعنی خدا ہاتھ، پیر، آنکھ، کان، منہ، زبان وغیرہ نہیں رکھتا۔
- ۳۔ مکان نہیں: یعنی خدا کے رہنے کی کوئی جگہ نہیں البتہ اس کی قدرت کے کمرے ہر جگہ موجود ہیں۔
- ۴۔ حلول نہیں: یعنی نہ خدا کسی چیز میں سما سکتا ہے اور نہ اس میں کوئی چیز سما سکتی ہے۔
- ۵۔ مرنی نہیں: یعنی خدا کو کوئی دنیا یا آخرت میں کہیں بھی نہیں دیکھ سکتا۔
- ۶۔ محل حوادث نہیں: یعنی خدا میں بدلنے والی کوئی چیز نہیں ہے۔
- ۷۔ شریک نہیں: یعنی خدا اکیلا ہے جس کا کوئی ساتھی نہیں۔
- ۸۔ صفات زائد بر ذات نہیں: یعنی خدا کی ذات اور صفات الگ الگ نہیں ہیں۔

سوالات

- ۱۔ خدا کے رہنے کی جگہ بتاؤ؟
- ۲۔ خدا کب دکھائی دیتا ہے؟
- ۳۔ حلول کے کیا معنی ہیں؟

اسلام - ایمان - تقویٰ

اصول دین کا تین ماننا اسلام ہے۔ لہذا جو لوگ صرف توحید نبوت، قیامت کو اصول دین مانتے ہیں وہ مسلمان کہلاتے ہیں۔
 اصول دین کا پانچ ماننا ایمان ہے۔ اس لیے جو لوگ توحید، عدل، نبوت، امامت، قیامت کو اصول دین مانتے ہیں وہ مومن ہوتے ہیں۔
 خدا سے خوف رکھنا، اس کے عذاب سے ڈرنا اور اس کے احکام کی پابندی کرنے کا نام تقویٰ ہے۔
 اسلام کا نہ ماننے والا کافر ہوتا ہے۔ دل میں ایمان نہ رکھنے والا منافق ہے۔ دین کے احکام کی پابندی نہ کرنے والا فاسق کہلاتا ہے۔

سوالات

- ۱۔ اسلام کیا ہے اور اس کے مخالف کو کیا کہتے ہیں؟
- ۲۔ ایمان کی تعریف بتاؤ؟
- ۳۔ منافق اور فاسق میں کیا فرق ہے؟

عقیدہ و عمل

انسان جب بھی کوئی کام کرتا ہے تو کام کرنے سے پہلے سوچتا ہے کہ کس طرح کرے اور اس کے بعد کام شروع کرتا ہے۔ خیال جتنا اچھا ہوتا ہے عمل بھی اتنا ہی اچھا ہوتا ہے۔
 اسی لیے اسلام نے اچھے کام کے لیے اچھے خیالات رکھنے کا حکم دیا ہے۔ ان ہی اچھے خیالات کو عقیدہ کہتے ہیں۔
 عقیدہ وہ یقین ہے جس سے انسان کی زندگی سدھرتی ہے اور اعمال کو اچھا اور پاکیزہ بنانے میں مدد ملتی ہے۔
 توحید :- ہر کام میں خدا کی اطاعت پر آمادہ کرتی ہے۔
 نبوت و امامت :- کے ذریعہ اعمال بجالانے کا طریقہ معلوم ہوتا ہے۔
 عدالت :- اچھے کاموں پر انعام پانے اور برے کاموں پر سزا پانے کا خیال دلاتی رہتی ہے۔
 قیامت :- جنت میں جانے کی امید اور دوزخ میں ڈالے جانے کا خوف پیدا کرتی ہے۔

سوالات

- ۱۔ عقیدہ اور عمل کا فرق بتائیے؟
- ۲۔ اصول دین کا فائدہ بتائیے؟
- ۳۔ عمل اچھا کب بنتا ہے؟

عدل

خدا کو ایک ماننے کے ساتھ اس کو عادل اور انصاف اور ماننا ضروری ہے خدا کے عادل ہونے کا مطلب یہ ہے کہ وہ کسی اچھے کام کو چھوڑتا نہیں اور کسی بُرے کام پر عمل کرتا نہیں۔ خدا جو کچھ کرتا ہے وہ ٹھیک کرتا ہے۔ ہم اس کے کام کی مصلحت اور فائدہ کو نہیں سمجھ پاتے۔ اس لیے اعتراض کر دیتے ہیں۔ خدا کے کام سب کے لیے ہوتے ہیں۔ وہ کسی ایک آدمی یا کسی ایک جگہ کے فائدہ کے لیے کام نہیں کرتا۔ جبکہ ہم لوگ صرف اپنا ہی فائدہ چاہتے ہیں اور اپنے ہی فائدہ کے لیے کام کرتے ہیں، لیکن خدا سب کو ہے۔ وہ ہر کام میں سب کا خیال رکھتا ہے۔ اس نے پیغمبر بھیجے تو سب کے لیے۔ کتابیں نازل کیں تو سب کے لیے، امام مقرر کیے تو سب کے لیے۔ وہ کسی کارشتہ دار یا عزیز نہیں، خدا ہر اچھے شخص کو دوست رکھتا ہے اور ہر بُرے شخص اس کا دشمن ہے۔

سوالات

- ۱۔ عدل کے کیا معنی ہیں؟
- ۲۔ کچھ لوگ خدا کو ظالم کیوں سمجھ لیتے ہیں؟
- ۳۔ خدا کے کام کس کے لیے ہوتے ہیں؟

بندوں کے کام

پروردگار عالم نے ہر انسان کو پیدا کرنے کے بعد اسے طاقت و قوت عطا کر دی اور اچھے بُرے کی پہچان بتا کر ہر شخص کو عمل کی آزادی دے دی۔ اب ہر انسان کو اختیار ہے چاہے دنیا میں اچھے کام کرے یا بُرے کام انجام دے، البتہ قیامت کے دن اسے اپنے ہر اچھے یا بُرے کام کا بدلہ دیا جائے گا۔ چونکہ آدمی کسی مجبوری کے تحت اچھا کام بھی کرتا ہے تو اس کی تعریف نہیں ہوتی اور برا کام بھی کرتا ہے تو اسے بُرا نہیں کہا جاسکتا ہے اسی لیے خدا نے کسی انسان کو کسی بات پر مجبور نہیں کیا۔ پیغمبروں نے بندوں کو نیکیوں کا راستہ بتا دیا اور بُرائی سے بچنے کی ہدایت کر دی۔ اب انسان یہ عذر نہیں کر سکتے کہ ہم کو اچھائی اور بُرائی کا علم نہ تھا۔

سوالات

- ۱۔ بندے اپنے کاموں میں مجبور ہیں یا آزاد؟
- ۲۔ مجبوری کا نقصان کیا ہے؟
- ۳۔ انبیاء کیوں بھیجے گئے؟

اوصاف بنی

اللہ نے جن ایک لاکھ چوبیس ہزار نبیوں کو بھیجا ہے وہ شکل و صورت میں ہمارے جیسے انسان تھے۔ ہماری ہی طرح کھاتے پیتے اور سوتے جاگتے تھے۔ لیکن ان میں چند باتیں ایسی پائی جاتی تھیں۔ جو ہم میں نہیں پائی جاتی ہیں۔
۱۔ نبیوں کو اللہ نے ہماری ہدایت کے لیے بھیجا اور ہم کو نبیوں کی اطاعت کے لیے پیدا کیا۔

۲۔ وہ عالم پیدا ہوتے ہیں اور بچپن ہی سے حلال و حرام کے پابند ہوتے ہیں۔ ہم جاہل پیدا ہوتے ہیں اور ہم پر حلال و حرام کی پابندی بالغ ہونے کے بعد واجب ہوتی ہے۔

۳۔ وہ دنیا میں کسی سے تعلیم حاصل نہیں کرتے ہیں۔

۴۔ ان سے پوری زندگی میں ایک بھی غلطی نہیں ہوتی ہم سے بہت زیادہ غلطیاں اور گناہ سرزد ہوتے ہیں۔

۵۔ ان کو خدا منصب نبوت دیتا ہے تاکہ بندوں کی ہدایت کریں

سوالات

- ۱۔ بنی کو کیسا ہونا چاہیئے؟
- ۲۔ کیا کوئی جاہل یا گنہگار کبھی بنی ہو سکتا ہے؟
- ۳۔ ہم میں اور بنی میں کیا فرق ہے؟

آخری بنی

اللہ نے ایک لاکھ چوبیس ہزار نبیوں میں سے تین سو تیرہ کو رسول بنایا۔ اور ان تین سو تیرہ رسولوں میں سے پانچ کو اولوالعزم رسول بنایا۔ ہر اولوالعزم رسول کو خدا نے کتاب اور شریعت دی۔

رسول نبی سے بہتر ہوتا ہے اور اولوالعزم پیغمبر رسول سے بہتر ہوتا ہے اور ان سب سے بہتر ہمارے رسول حضرت محمد ہیں ہمارے رسول کو اللہ نے قرآن جیسی عظیم کتاب دی ہے جو قیامت تک باقی رہے گی۔

اسلام جیسا دین دیا ہے جس میں دنیا اور آخرت کی ہر اچھائی اور برائی کے بارے میں ہدایت موجود ہے۔ اہل بیت جیسے معصوم عزیز اور رشتہ دار دیے ہیں جو ہمارے رسول کے بعد تمام انسانوں سے افضل ہیں۔

سوالات

- ۱۔ ہمارے بنی کا مرتبہ کیا ہے؟
- ۲۔ بنی رسول اور اولوالعزم میں کون بہتر ہے؟
- ۳۔ ہمارے رسول کو کیا کیا شرف ملا؟

اوصاف امام

نبی کے بعد دین کو چلانے والے اور بچانے والے کو امام کہا جاتا ہے۔ امام کا کام یہ ہے کہ دین کی ہر بات کو اس کی اصلی شکل میں باقی رکھے اور لوگوں کو دین کی طرف لانے کی کوشش کرتا رہے۔

امام کے لیے معصوم ہونا اتنا ہی ضروری ہے جتنا معصوم ہونا نبی کے لیے ضروری ہے۔ امام بھی نبی کی طرح بچپن سے ہر بات کے عالم ہوتے ہیں۔ اور حلال و حرام کی پابندی کرتے ہیں۔

ہمارے امام بارہؑ ہیں۔ انہیں اللہ نے ہمارے رسولؐ حضرت محمد مصطفیٰ کا خلیفہ و جانشین بنایا ہے اور یہی شریعت کے محافظ مقرر ہوئے ہیں۔

ہمارے نبیؐ سارے پیغمبروں سے افضل اور بالاتر ہیں اور بارہؑ امام آپ کے جانشین اور خلیفہ ہیں۔ لہذا بارہؑ امام بھی ہمارے نبیؐ کے بعد سارے انسانوں سے افضل و بالاتر ہیں۔

سوالات

- ۱۔ امام کسے کہتے ہیں؟
- ۲۔ امام کا معصوم ہونا کیوں ضروری ہے؟
- ۳۔ ہمارے امام تمام انسانوں سے کیوں افضل ہیں؟

آخری امام

جس طرح اللہ نے ہمارے نبیؐ حضرت محمد مصطفیٰ کو آخری نبی قرار دے کر آپ پر نبوت کو ختم کر دیا ہے۔ اسی طرح ہمارے بارہویں امام حضرت مہدیؑ آخر الزمان کو آخری امام قرار دیا ہے نہ ہمارے نبیؐ کے بعد کوئی نبیؐ آیا، نہ بارہویں امام کے بعد کوئی امام آئے گا۔

بارہویں امام بحکم خدا زندہ ہیں اور ہماری نظروں سے پوشیدہ ہیں۔ جب حکم خدا ہوگا تب ظاہر ہوں گے اور وہ دنیا جو اس وقت ظلم و جور سے بھری ہوگی اسے عدل و انصاف سے بھر دیں گے۔

زمانہ غیبت میں ہمارے علماء امام کی نیابت کرتے ہیں۔ ہمارا فرض ہے کہ ہم ان کے احکام کی اطاعت کریں، کیونکہ وہ امام کے احکام بتاتے ہیں اور امام کے احکام خدا و رسول کے احکام ہیں۔

سوالات

- ۱۔ آخری امام کا نام بتائیے؟
- ۲۔ امام آج کل ظاہر ہیں یا پردہ غیب میں ہیں؟
- ۳۔ ظاہر ہونے کے بعد امام کیا کریں گے؟
- ۴۔ ہم علماء کے احکام کیوں مانتے ہیں؟

قیامت

مرنے کے بعد ایک دن آئے گا جب تمام لوگ دوبارہ زندہ کیے جائیں گے۔ اس دن کا نام قیامت ہے اور اس دن اچھے کاموں پر ثواب اور بُرے کاموں پر عذاب ہوگا۔

جنت :- وہ جگہ ہے جہاں ہر طرح کا آرام ہوگا اور تمام نعمتیں موجود ہوں گی اور وہاں کسی قسم کا دکھ درد نہ ہوگا۔ جسکے اعمال اچھے ہوں گے وہ جنت میں ہمیشہ رہیں گے۔

دوزخ :- وہ جگہ ہے جہاں ہر طرح کا عذاب اور درد ہوگا۔ دوزخ کی ہر چیز کھانا یا اوڑھنا بھوننا آگ کا ہوگا۔ بُرے کام کرنے والے یہاں ہمیشہ رہیں گے۔

سوالات

- ۱۔ قیامت کون سا دن ہے ؟
- ۲۔ جنت کیسی ہوگی اور وہاں کون لوگ رہیں گے ؟
- ۳۔ دوزخ کیسی ہوگی اور وہاں کون لوگ رہیں گے ؟

معجزہ

دنیا کا کوئی عقلمند انسان کسی کی بات کو دلیل کے بغیر نہیں مان سکتا۔ بات کہنے والے کی ذمہ داری ہے کہ اپنی بات منوالے کے لیے ثبوت پیش کرے اور ثبوت بھی ایسا ہو جو اس بات کو پوری طرح ثابت کر سکے۔

اللہ نے اپنے پیغمبر ﷺ اور اماموں کو معجزہ اسی لیے عطا کیا ہے کہ اس کے ذریعہ نبی اور امام اپنی نبوت اور امامت کو ثابت کر سکیں۔

معجزہ اس کام کو کہتے ہیں جس کو کوئی بندہ بھی بغیر خدا کی مخصوص امداد کے نہ کر سکے۔ معجزہ تک کسی انسان کی رسائی اور پہنچ نہیں ہوتی نبی یا امام اسی لیے معجزہ دکھاتے ہیں تاکہ لوگ یقین کر لیں کہ معجزہ دکھانے والا نبی یا امام ہے عام انسان نہیں ہے بلکہ اللہ کا خاص بندہ ہے جسے خدا نے ہدایت کے لیے بھیجا ہے اور اسی لیے اللہ نے اُس کو معجزہ کی مخصوص طاقت عطا فرمائی ہے۔

سوالات

- ۱۔ معجزہ کسے کہتے ہیں ؟
- ۲۔ معجزہ کا فائدہ کیا ہے ؟
- ۳۔ معجزہ کی ضرورت کیوں ہوتی ہے ؟

عزاداری

امام حسین علیہ السلام کی شہادت کی یادگار منانے کو "عزاداری" کہا جاتا ہے۔

عزاداری کا سلسلہ ہمارے ائمہ معصومینؑ نے شروع کیا ہے۔ اس میں مجلس، ماتم، جلوس، جیسی تمام غم کی رسمیں شامل ہیں۔ سب سے پہلی مجلس جناب زینبؑ نے قید سے رہا ہونے کے بعد کی تھی۔ اس کے بعد یہ سلسلہ ہر ملک ہر قوم اور مذہب میں پھیل گیا۔

آج مختلف ممالک میں بہت سے غیر مسلم ایسے ہیں جو امام حسینؑ کا غم مناتے ہیں۔

محرم کا زمانہ عزاداری کا مخصوص زمانہ ہے اس لیے کہ اسی مہینے کی دسویں تاریخ کو امام حسینؑ شہید ہوئے تھے۔

عزاداری کا سلسلہ ہمارے یہاں ۸، ریح الاول تک قائم رہتا ہے

سوالات

- ۱۔ عزاداری کسے کہتے ہیں؟
- ۲۔ یہ سلسلہ کب سے شروع ہوا ہے؟
- ۳۔ عزاداری کا سلسلہ کب تک رہتا ہے؟

احکام خمسہ

مذہب کے حکم پانچ قسم کے ہیں

پروردگار عالم نے جو احکام اپنے بندوں کے لیے مقرر کیے ہیں ان کی پانچ قسمیں ہیں۔

واجب :- وہ کام جس کا کرنا ضروری ہے اور چھوڑنا گناہ ہے۔
حرام :- وہ کام جس کے کرنے میں عذاب ہے اور چھوڑنے میں ثواب ہو۔

مکروہ :- وہ کام جس کا نہ کرنا بہتر ہو اور کرنے میں کوئی عذاب نہ ہو
مستحب :- وہ کام جس کا کرنا بہتر ہو اور نہ کرنے میں کوئی عذاب نہ ہو
مباح :- وہ کام جس کا کرنا اور نہ کرنا برابر ہو اور اس میں کوئی عذاب و ثواب نہ ہو۔

سوالات

- ۱۔ واجب کسے کہتے ہیں؟
- ۲۔ ایک چیز بتاؤ جو مستحب ہو؟
- ۳۔ حرام اور مکروہ کا فرق بتاؤ؟

تقلید

انسان جس بات سے ناواقف ہوتا ہے۔ اس میں باخبر افراد پر بھروسہ کرتا ہے۔ مکان بنوانے میں معمار کو بلایا جاتا ہے اور کرسی بنوانے میں بڑھئی کو۔ اسی طرح ہم دین کے احکام معلوم کرنے میں علماء پر بھروسہ کرتے ہیں۔ عالم سے مذہب کے احکام معلوم کر کے اس پر عمل کرنے کا نام تقلید ہے۔ تقلید مجتہد کی کیجاتی ہے۔ مجتہد وہ ہوتا ہے جو قرآن اور حدیث سے تحقیق کر کے مذہب کے احکام معلوم کرتا ہے۔

تقلید میں مجتہد کا نام اور بہتہ جانتا کافی نہیں ہے بلکہ اس کے احکام پر عمل کرنا ضروری ہے۔

سوالات

- ۱۔ تقلید کا فائدہ بتاؤ؟
- ۲۔ مجتہد کس سے احکام معلوم کرتے ہیں؟
- ۳۔ تقلید کیسے ہوتی ہے؟

طہارت و نجاست

کچھ چیزیں پاک ہیں جیسے پانی، مٹی، زمین وغیرہ، کچھ چیزیں نجس ہیں جیسے پاشا، پاخانہ، خون، مردار، شراب، کتا، سوڑ وغیرہ۔ پاک چیزوں کی دو قسمیں ہیں۔

- ۱۔ کچھ چیزیں خود پاک ہیں مگر دوسروں کو پاک نہیں کر سکتی ہیں۔ جیسے گلاب، کیوڑہ، دودھ، عرق، رس، وغیرہ۔
- ۲۔ کچھ چیزیں خود بھی پاک ہیں اور دوسری چیزوں کو بھی پاک کر سکتی ہیں جیسے پانی، مٹی وغیرہ۔ اسی طرح نجس چیزوں کی بھی دو قسمیں ہیں۔
- ۱۔ کچھ چیزیں ایسی نجس ہیں جو پاک ہو سکتی ہیں مثلاً نجس کپڑا نجس برتن وغیرہ۔
- ۲۔ کچھ چیزیں ایسی نجس ہوتی ہیں جو پاک نہیں ہو سکتی ہیں جیسے کتا، سوڑ وغیرہ۔

سوالات

- ۱۔ پانچ پاک چیزیں بتاؤ؟
- ۲۔ جو چیزیں دوسری چیزوں کو پاک کر سکتی ہیں ان کی مثال دو؟
- ۳۔ کون سی چیزیں کبھی پاک نہیں ہو سکتی ہیں۔

اکیسواں سبق حدت اور خبث

طہارت کی دو قسمیں ہیں

- ۱۔ ایک طہارت وہ ہے جس میں نیت ضروری ہوتی ہے۔ جیسے وضو۔ غسل۔ تیمم۔ لہذا اگر بغیر وضو کی نیت کے ہاتھ یا منہ دھو لیا جائے یا بغیر غسل کی نیت کے کوئی نہالے تو نہ وضو ہو گا اور نہ غسل۔
- ۲۔ دوسری طہارت وہ ہے جس میں نیت کی ضرورت نہیں ہوتی ہے جیسے کپڑا پاک کرنا۔ بدن پاک کرنا وغیرہ۔ لہذا اگر کوئی شخص دریا میں گر پڑے یا کوئی کپڑا توحض میں گر جائے اور اس میں لگی نجاست دور ہو جائے تو وہ پاک ہو جائے گا۔ اس کے لیے نیت کرنے کی ضرورت نہ ہوگی۔

جن چیزوں کے بعد ایسی طہارت کرنا ہوتی ہے جس میں نیت ضروری ہے ان کو ”حدت“ کہا جاتا ہے۔ جیسے پیشاب، پاخانہ کے بعد نماز پڑھنے کے لیے وضو کرنا ہوتا ہے۔

جن چیزوں کے بعد بغیر نیت والی طہارت کافی ہوتی ہے۔ ان کو ”خبث“ کہتے ہیں۔ جیسے کپڑے میں خون لگ جائے۔

جس حدت کے بعد وضو کرنا ہوتا ہے اسے ”حدت اصغر“ کہتے ہیں اور جس حدت کے بعد غسل کرنا ہوتا ہے اسے ”حدت اکبر“ کہتے ہیں۔

سوالات

- ۱۔ وضو کون سی طہارت ہے؟
- ۲۔ بغیر نیت کے نہالے سے غسل ہو جائے گا یا نہیں؟
- ۳۔ حدت اکبر کسے کہتے ہیں؟

بائیسواں سبق

حلال اور حرام

دین و شریعت نے جن چیزوں کے استعمال کو جائز قرار دیا ہے انہیں حلال کہا جاتا ہے اور جن چیزوں کے استعمال سے روک دیا ہے انہیں حرام کہا جاتا ہے۔

حلال و حرام کا پہچاننا، حرام سے پرہیز کرنا بے حد ضروری ہے ہر نجس چیز کا کھانا پینا حرام ہے۔ جیسے پیشاب، پاخانہ، خون، شراب وغیرہ نجس ہیں لہذا ان کا کھانا پینا حرام ہے۔ لیکن یہ ضروری نہیں ہے کہ ہر پاک چیز کا کھانا پینا حلال ہو جیسے مٹی، پاک ہے۔ لیکن اسے کھانا جائز نہیں۔

البتہ صرف ضرورت کے وقت بیماری سے شفا حاصل کرنے کے لیے امام حسینؑ کی قبر کی مٹی کا تھوڑا سا کھانا جائز ہے اس مٹی کا نام خاک شفا ہے۔

سوالات

- ۱۔ حلال و حرام کا فرق بتاؤ؟
- ۲۔ مٹی کا کھانا کیسا ہے؟
- ۳۔ نجس چیزوں کا استعمال کیسا ہے؟

پانی

پانی کی دو قسمیں ہیں:-

- ۱۔ مطلق پانی:- جسے صرف پانی کہا جاتا ہے
- ۲۔ مضاف پانی:- جس میں کوئی چیز ملی ہوئی ہے جیسے انگور کا پانی، گنتے کا رس، تر بوڑ کا پانی وغیرہ
- مطلق پانی دوسری چیزوں کو بھی پاک کر سکتا ہے۔ مضاف پانی خود تو پاک ہوتا ہے مگر دوسری چیزوں کو پاک نہیں کر سکتا۔
- مطلق پانی چند طرح کا ہوتا ہے۔ بارش کا پانی، چشمہ کا پانی، دریا، اور حوض کا پانی، کنوئیں کا پانی۔
- مطلق پانی سے ہر چیز پاک ہو سکتی ہے۔ مطلق پانی سے وضو اور غسل کیا جاسکتا ہے۔ مضاف پانی، مثلاً گلاب، کیوڑہ وغیرہ سے نہ وضو ہو سکتا ہے اور نہ غسل اور نہ اس سے کوئی چیز پاک ہو سکتی ہے

سوالات

- ۱۔ مضاف پانی کسے کہتے ہیں؟
- ۲۔ وضو اور غسل کون سے پانی سے ہو سکتا ہے
- ۳۔ کون سا پانی وضو، غسل، اور طہارت کے کام نہیں آتا؟

آداب بیت الخلاء
پیشاب، پاخانہ کرنے کے آداب

پیشاب یا پاخانہ کرتے وقت قبلہ کی طرف منہ یا پیٹہ کر کے بیٹھنا حرام ہے۔ پیشاب کے بعد پانی سے طہارت کرنا ضروری ہے۔ پانی کے بغیر پیشاب کی طہارت نہیں ہو سکتی۔ پیشاب کے بعد کاغذ، کپڑے یا دھیلے سے صاف کر لینا کافی نہیں ہے۔ بلکہ پانی سے پاک کرنا ضروری ہے۔

پیشاب یا پاخانہ کرتے وقت ایسی جگہ نہیں بیٹھنا چاہیے جہاں کوئی دیکھنے والا موجود ہو۔
کھڑے ہو کر پیشاب کرنا بہت بُری بات ہے۔ ہمارے اماموں نے اس کی سخت ممانعت کی ہے۔
آبدست بائیں ہاتھ سے کرنا چاہیے۔ داہنا ہاتھ اللہ نے کھانا کھانے اور اچھے کاموں کے لیے بنایا ہے۔

سوالات

- ۱۔ پیشاب، پاخانہ کے لیے کیا کیا ضروری ہے؟
- ۲۔ پیشاب کس طرح پاک ہوتا ہے؟
- ۳۔ کھڑے ہو کر پیشاب کرنا کیوں بُرا ہے؟

انسان جب بھی نماز کے لیے تیار ہو تو وضو کرنا ضروری ہے وضو کے بغیر نماز پڑھنا حرام ہے۔

وضو کی ترکیب یہ ہے کہ پہلے نیت کرے کہ وضو کرتا ہوں ”قُرْبَتًا اِلَى اللّٰهِ“ اس نیت کا دل میں رہنا بہت ضروری ہے نیت کے بعد دونوں ہاتھوں کو کلانی تک دو مرتبہ دھوئے۔ اس کے بعد تین مرتبہ کلی کرے اور تین مرتبہ ناک میں پانی ڈالے۔ یہ تینوں کام سنت ہیں واجب نہیں ہیں ناک میں پانی ڈالنے کے بعد چہرے کو بالوں کے اُگنے کی جگہ سے ٹھڈی تک دھوئے۔ چوڑائی میں دونوں طرف کانوں کے قریب تک پانی پہنچا دینا زیادہ اچھا ہے۔

چہرہ دھونے کے بعد داہنے ہاتھ کو کہیوں سے انگلیوں کے سرے تک دھوئے پھر بائیں ہاتھ کو اسی طرح دھوئے۔

دونوں ہاتھوں کو دھونے کے بعد جو تری ہتھیلی میں بچ گئی ہے اسی سے سر اور پیر کا مسح کرے پہلے داہنے ہاتھ کی ہتھیلی سے سر کے اگلے حصہ کا مسح کرے۔ اس کے بعد داہنے ہاتھ کی ہتھیلی سے ہی داہنے پیر کا بھی مسح کرے اس کے بعد بائیں ہاتھ کی ہتھیلی سے بائیں پیر کا مسح کرے۔ مسح پیر کی انگلیوں سے گئے تک ہوتا ہے۔

سر اور پیر کے مسح میں ایک ایک انگلی سے مسح کرنا بھی کافی ہے مگر تین انگلیوں سے مسح کرنا زیادہ بہتر ہے۔

سوالات

- ۱۔ وضو کی نیت بتاؤ؟ ۲۔ وضو میں چہرہ کہاں تک دھوتے ہیں؟
- ۳۔ مسح کس پانی سے کیا جاتا ہے؟

غسل

غسل دو طرح کے ہوتے ہیں:-

۱۔ بعض غسل واجب ہوتے ہیں جیسے میت کو غسل دینا یا میت کو چھونے کے بعد غسل کرنا واجب ہے۔

۲۔ بعض غسل سنت ہوتے ہیں جیسے جمعہ کے دن کا غسل، زیارت کا غسل وغیرہ۔ غسل کرنے کے دو طریقے ہیں:-

۱۔ غسل ترتیبی۔ اس میں پہلے نیت کی جاتی ہے کہ ”غسل کرتا ہوں“ قُرْبَتًا اِلَى اللّٰهِ تاکہ بعد سر اور گردن کو دھویا جاتا ہے۔ سر و گردن کے بعد جسم کے آدھے داہنے حصہ کو گردن سے پسروں تک دھویا جاتا ہے اور پھر بائیں حصہ کو اسی طرح دھویا جاتا ہے۔

۲۔ غسل اترتاسی:- اس میں نیت کر کے پانی میں ایک دم سے غوطہ لگایا جاتا ہے۔

اگر جمعہ کا دن بھی ہو اور زیارت بھی کرنا ہو تو سب کے لیے ایک غسل کافی ہے۔ الگ الگ غسل کی ضرورت نہیں ہے۔

سوالات

- ۱۔ غسل ترتیبی کس طرح کیا جاتا ہے؟
- ۲۔ غسل اترتاسی کرنے کا طریقہ کیا ہے؟

تیمم

وضو یا غسل کرنے والے کو اگر پانی نہ ملے یا بیماری وغیرہ کی وجہ سے پانی کا استعمال کرنا نقصان دہ ہو یا وضو یا غسل کرنے کی وجہ سے نماز کے قضا ہو جانے کا خطرہ ہو تو وضو یا غسل کرنے کے بجائے تیمم کرنا چاہیے۔ تیمم صرف مٹی یا پتھر پر ہو سکتا ہے۔ اگر یہ چیزیں نہ ملیں تو گرد و غبار پر تیمم کیا جاسکتا ہے۔ تیمم کا طریقہ یہ ہے کہ پہلے نیت کرے کہ تیمم کرتا ہوں وضو کے (یا غسل کے بدلے) قریباً الی اللہ نیت کے ساتھ دونوں ہاتھوں کو ملا کر خاک پر مارے، پھر ہاتھوں کو جھاڑ کر پہلے دونوں ہتھیلیوں کو پوری پیشانی پر پھرے۔ پھر بائیں ہاتھ کی ہتھیلی کو داہنے ہاتھ کی پشت پر کلائی سے انگلیوں تک پھیرے۔ پھر اسی طرح داہنے ہاتھ کی ہتھیلی کو بائیں ہاتھ کی پشت پر پھیرے۔

اگر ہاتھ میں چھلایا انگوٹھی وغیرہ ہو تو اسے وضو، غسل اور تیمم کرتے وقت اتار دینا چاہیے ورنہ وضو، غسل اور تیمم غلط ہو جائے گا لیکن اگر انگوٹھی ڈھیلی ہو تو وضو اور غسل کرتے وقت اسے صرف ہلانا کافی ہے۔ تیمم کیلئے بہر حال اتارنا ہوگی نماز کا وقت نکل جانے کے بعد اگر پانی مل جانے تو تیمم سے پڑھی ہوئی نمازوں کو دوبارہ پڑھنے کی ضرورت نہیں۔

سوالات

- ۱۔ تیمم کب کرنا چاہیئے؟ ۲۔ تیمم کس چیز پر ہوگا؟
- ۳۔ اپنے استاد کو تیمم کر کے دکھاؤ؟

اوقات نماز

صبح کی نماز کا وقت صبح صادق سے آفتاب نکلنے تک ہے ظہر و عصر کا وقت دوپہر کو زوال آفتاب سے غروب آفتاب تک ہے لیکن پہلے نماز ظہر پڑھی جائے گی۔ اس کے بعد نماز عصر مغرب و عشاء کا وقت آفتاب ڈوبنے کے بعد آسمان پر سیاہی پھیل جانے کے وقت سے آدھی رات تک ہے لیکن اس وقت بھی پہلے نماز مغرب پڑھے۔ اس کے بعد نماز عشاء۔ نماز جمعہ کا وقت آفتاب ڈھلنے سے شروع ہوتا ہے اور اس وقت تک باقی رہتا ہے جب تک ہر چیز کا سایہ اس کے برابر نہ ہو جائے۔

نماز عید کا وقت آفتاب نکلنے سے زوال تک ہے۔ ہر نماز کو وقت کے اندر پڑھنا ضروری ہے۔ جان بوجھ کر نماز کا قضا کرنا حرام ہے

سوالات

- ۱۔ صبح کی نماز کب قضا ہو جاتی ہے؟
- ۲۔ نماز کو اس کے وقت کے بعد پڑھنا کیسا ہے؟
- ۳۔ نماز عیدین کا وقت کیا ہے؟

سجدہ گاہ

سجدہ صرف زمین پر یا زمین سے اُگنے والی ایسی چیز پر ہونا چاہیے جو کھائی یا پہنی نہ جاتی ہو۔
مٹی، پتھر، لکڑی، چٹائی، کاغذ وغیرہ پر سجدہ کرنا جائز ہے اور کھائے جانے والے پھلوں، پتوں اور کپڑے پر سجدہ کرنا جائز نہیں ہے۔
سجدہ صرف پاک چیز پر ہونا چاہیے۔ نجس چیز پر سجدہ کرنا جائز نہیں ہے۔

خاک کربلا پر سجدہ کرنے میں زیادہ ثواب ہے۔ اس لیے شیعہ حضرات کربلا کی مٹی کی سجدہ گاہ اپنے ساتھ رکھتے ہیں اور اس پر سجدہ کرتے ہیں۔ اس میں ثواب بھی زیادہ ہے اور یہ یقین بھی ہے کہ یہ مٹی پاک اور مقدس بھی ہے۔

سوالات

- ۱۔ کیلے کے پتے یا پان پر سجدہ جائز ہے یا نہیں؟
- ۲۔ چٹائی یا لکڑی پر سجدہ کیوں جائز ہے؟
- ۳۔ کربلا کی سجدہ گاہ پر سجدہ کیوں کیا جاتا ہے؟

ترکیب نماز

نماز پڑھنے والے کو چاہیے کہ پاک کپڑے پہن کر وضو کر کے قبلہ کی طرف منہ کر کے کھڑا ہو اور نیت کرے کہ صبح کی دو رکعت نماز پڑھتا ہوں قُتِبَہُ اِلَی اللہ نیت کے بعد فوراً اللہ اکبر کہے اور پھر سورۃ الحمد اور ایک چھوٹا سورہ پڑھ کر رکوع میں جائے۔ رکوع میں پہنچ کر کم سے کم ایک مرتبہ مُبِحَانَ رَفِی الْعَظِیْمِ وَ بِحَمْدِہ کہہ کر کھڑا ہو جائے۔ کھڑے ہو کر سَمِعَ اللہُ لِمَنْ حَمِدَہ ۞ اللہُ اکبر کہہ کر سجدہ میں جائے اور خاک پر پیشانی رکھ کر کم سے کم ایک مرتبہ مُبِحَانَ رَفِی الْأَعْلٰی وَ بِحَمْدِہ کہے اور سر اٹھا کر بیٹھ جائے پھر اَسْتَغْفِرُ اللہَ رَبِّیْ وَ اَتُوبُ اِلَیْہِ اللہُ اکبر کہہ کر دوسرے سجدہ میں جائیں اور پھر مُبِحَانَ رَفِی الْأَعْلٰی وَ بِحَمْدِہ کہہ کر سر اٹھائے۔ سر اٹھا کر بیٹھنے کے بعد اللہ اکبر کہے اور پھر سورۃ الحمد وَ قُوَّتِہِ اَتُوْمُ وَ اَفْعُدُ کہتا ہو کھڑا ہو جائے اور پھر سورہ الحمد اور دو سر سورہ پڑھنے کے بعد قنوت پڑھے۔ قنوت میں چہرے کے سامنے دونوں ہاتھ بلند کر کے دعائے قنوت پڑھنا چاہیے اور اگر دعا یاد نہ ہو تو کم سے کم صلوات پڑھے۔ دعا کے بعد رکوع میں جائے اور پہلی رکعت کی طرح رکوع اور دونوں سجدے تمام کرے

اس کے بعد بیٹھ کر اس طرح شہد پڑھے۔

اَشْهَدُ اَنْ لَا اِلٰهَ اِلَّا اللّٰهُ وَحْدَہُ لَا شَرِیْکَ لَہُ وَ اَشْهَدُ اَنَّ مُحَمَّدًا عَبْدُہُ وَ رَسُوْلُہُ ۝ اللّٰهُمَّ صَلِّ عَلٰی مُحَمَّدٍ وَ اٰلِ مُحَمَّدٍ

آداب نماز

نماز پڑھنے والے کو چاہیے کہ نماز میں اس طرح باادب کھڑا ہو جیسے خدا کے سامنے کھڑا ہونا چاہیے۔ نماز میں دائیں بائیں دیکھنا جائز نہیں ہے۔

نماز کی حالت میں ہنسنا اور رونام بھی جائز نہیں ہے۔ ہاں اگر خدا کے خوف سے آنسو نکل آئیں تو بہت اچھا ہے۔

نماز میں بات کرنا بھی حرام ہے۔ جب تک نماز باقی رہے صرف تلاوت قرآن اور ذکر خدا کرنا چاہیے۔ ہاں اگر کوئی نماز کی حالت میں سلام کرے تو اس کا جواب ضرور دینا چاہیے۔ نماز کی حالت میں سلام علیکم کا جواب سلام علیکم ہی ہوگا علیکم السلام نہیں کہنا چاہیے

نماز کی حالت میں آداب عرض ہے، وغیرہ کا جواب نہیں دیا جائے گا

سوالات

- (۱) نماز پڑھنے میں ہنسنے سے نماز صحیح رہے گی یا نہیں؟
- (۲) نماز کی حالت میں سلام کا جواب کیسے دیں گے؟

تشہد کے بعد اس طرح سلام پڑھ کر نماز کو تمام کرے۔
 اَلسَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہٗ۔ اَلسَّلَامُ عَلَیْنَا وَعَلٰی
 عِبَادِ اللّٰهِ الصّٰلِحِیْنَ۔ اَلسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہٗ
 اگر نماز تین یا چار رکعتی ہے تو تشہد کے بعد سلام نہ پھیرے بلکہ کھڑا
 ہو جائے اور ایک یا دو رکعت اور پڑھے۔ تیسری اور چوتھی رکعت میں سورۃ
 الحمد یا تین مرتبہ سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ
 پڑھنا چاہیے۔ دوسرے سورہ کی ضرورت نہیں ہے۔ اس کے بعد رکوع۔
 سجدے، تشہد، سلام پہلے کی طرح پڑھ کر نماز تمام کرے۔

سوالات

- ۱۔ نماز یاد کر کے سناؤ؟
- ۲۔ نماز پڑھ کر دکھاؤ؟
- ۳۔ دعائے قنوت، تشہد اور سلام سناؤ؟

روزہ

ماہ رمضان کا چاند دیکھتے ہی ہر مسلمان مرد و عورت پر روزہ واجب ہو جاتا ہے۔ روزہ صبح کی اذان سے شروع ہو کر مغرب کی اذان تک رہتا ہے۔

جان بوجھ کر روزہ نہ رکھنے والے کو بعد میں قضا بھی کرنا پڑے گی اور ایک ایک روزہ کے بدلے میں ساٹھ ساٹھ روزے رکھنا پڑیں گے یا ساٹھ غریبوں کو کھانا کھلانا پڑے گا۔

نابالغ بچوں پر روزہ واجب نہیں ہے، لیکن انہیں بھی روزہ ضرور رکھنا چاہیے۔ اس میں ان کے لئے بھی ثواب ہے اور ان کے ماں باپ کیلئے بھی۔ بیمار اور مسافر سے روزہ ساقط ہے، بعد رمضان قضا کرنی ہوگی۔ روزہ کی حالت میں کھانا پینا اور بانی میں سر ڈبونا وغیرہ حرام ہے۔ روزہ کی نیت یہ ہے میں روزہ رکھتا ہوں ماہ رمضان کا قُرْبَانِیَ اِلَی اللہ

سوالات

- (۱) روزہ کب سے کب تک رہتا ہے؟
- (۲) جان بوجھ کر روزہ چھوڑنے والے کو کیا کرنا پڑے گا؟
- (۳) روزہ کی نیت کیا ہے؟

حج

حج صرف ان لوگوں پر واجب ہوتا ہے جو بالغ عاقل اور آزاد ہوں اور حج کا خرچہ بھی رکھتے ہوں۔ نابالغ۔ دیوانہ۔ غلام اور غریب آدمی پر حج واجب نہیں ہوتا۔ حج عمر بھر میں صرف ایک مرتبہ واجب ہوتا ہے۔ ایک دفعہ واجب حج ادا کرنے کے بعد دوبارہ اپنا حج واجب نہیں ہوتا۔

امام جعفر صادق علیہ السلام کا ارشاد ہے کہ جس شخص پر حج واجب ہو اور وہ حج کے بغیر مر جائے تو وہ مسلمان نہیں مرنے بلکہ یہودی یا عیسائی مرنے والے سے سچی محبت یہی ہے کہ اگر اس پر حج واجب رہا ہو تو اس کی طرف سے حج کرا دیا جائے۔

سوالات

- (۱) حج کے بغیر مرنے والے کی موت کیسی ہوتی ہے؟
- (۲) دیوانہ پر حج واجب ہے یا نہیں؟
- (۳) حج عمر بھر میں کتنی مرتبہ واجب ہے؟

زکوٰۃ

زکوٰۃ نو چیزوں میں واجب ہوتی ہے۔ گیہوں، جو، خسرما۔ کشمش، سونے چاندی کے سکے۔ اونٹ۔ گائے۔ بکری۔ ان کے علاوہ۔ زیور۔ نوٹ۔ پچا۔ چاول۔ دال وغیرہ پر زکوٰۃ واجب نہیں ہے زکوٰۃ واجب ہونے کے لیے ضروری ہے کہ مال اتنی مقدار میں ہو جتنی مقدار پر زکوٰۃ واجب ہوتی ہے۔ کھیت یا باغ سے آیا ہوا گیہوں یا جو یا خرم یا کشمش ۸۴ کلو ہو تو ان پر زکوٰۃ واجب ہے اس سے کم پر واجب نہیں ہے۔

سونایا چاندی کی زکوٰۃ چالیسواں حصہ ہے۔ گیہوں۔ جو وغیرہ کی زکوٰۃ پیداوار پر ہے۔ اگر پیداوار سنبھالی کے بغیر ہوئی ہے تو مال کا دسواں حصہ زکوٰۃ میں دینا ہوگا اور اگر سنبھالی کرنا پڑی ہے تو مال کا بیسواں حصہ زکوٰۃ میں دینا ہوگا۔

سوالات

- ۱۔ چالیسواں حصہ کس چیز کی زکوٰۃ ہے؟
- ۲۔ گیہوں، جو کتنا ہو کہ اس پر زکوٰۃ واجب ہو؟
- ۳۔ جو یا گیہوں پر کتنی زکوٰۃ دینا ہوگی؟

خمس

خمس سات چیزوں پر واجب ہوتا ہے۔

- ۱۔ سالانہ بچت، ۲۔ خزانہ، ۳۔ کان، ۴۔ وہ مال حلال۔ جس میں مال حرام مل جائے اور مال حرام کی مقدار معلوم نہ ہو، ۵۔ جو مال غوط لگا کر نکالا جائے۔ ۶۔ جہاد کا مال غنیمت، ۷۔ فتنی کا فخر کی زمین جو اس نے مسلمان سے خریدی ہو۔

سال بھر میں نو کری، کھیتی، تجارت، محنت، مزدوری، تحفہ وغیرہ کسی ذریعہ سے جو مال ملے سال کے آخری دن اس مال کی بچت کا پانچواں حصہ خمس کے طور پر نکالنا واجب ہے۔ خمس کے دو حصے ہوتے ہیں۔ ایک حصہ امام علیہ السلام کا ہے جو کسی مجتہد کو دیا جاتا ہے اور ایک حصہ سادات کا حق ہے جو صرف ان سیدوں کو دیا جائیگا جو غریب اور دین کے پابند ہوں گے۔ خمس صرف ایسے شخص کو دیا جاسکتا ہے جس کا باپ تید ہو چنانچہ اگر کسی کی ماں سیدانی نہ ہو مگر باپ سید ہو تو اسے خمس دیا جاسکتا ہے البتہ جو شخص کھلم کھلا دینی احکام کی مخالفت کرتا ہو اسے حتی الامکان خمس نہیں دینا چاہیئے۔

سوالات

- ۱۔ خمس کن چیزوں پر واجب ہوتا ہے؟
- ۲۔ مجتہد کو خمس کا کون سا حصہ دیا جاتا ہے؟
- ۳۔ خمس کا حساب کس دن کرنا چاہیئے؟

نذر و فاتحہ

نبیؐ اور امامؑ کی خدمت میں کسی چیز کے پیش کرنے کا نام نذر ہے۔ نذر اگر نبیؐ۔ امامؑ تک پہنچ سکتی ہے تو نذر کی چیز ان کی خدمت میں پیش کی جائے گی۔ ورنہ غریبوں میں دے کر اس کا ثواب ان کی خدمت میں پیش کر دیا جائے گا۔ نذر زندہ امام اور نبیؐ کی بھی ہو سکتی ہے۔

فاتحہ مرنے والے کو ثواب پہنچانے کا نام ہے۔ نذر کا طریقہ یہ ہے کہ صلوات پڑھنے کے بعد سورہ حمد اور قل ھو اللہ وغیرہ کی تلاوت کر کے پھر صلوات پڑھے اور خدا کی بارگاہ میں عرض کرے کہ میں نے ان سورتوں کا ثواب چہارہ معصومینؑ کو نذر کیا ہے اور اگر کسی مردہ کا فاتحہ دینا ہے تو یہ بھی کہے کہ ”اس کے عوض میں جو ثواب حاصل ہو اسے فلاں شخص کی روح کو بخش دیا“

سوالات

- ۱۔ نذر کس چیز کا نام ہے؟
- ۲۔ نذر کا طریقہ کیا ہے؟
- ۳۔ فاتحہ کیوں کر دیتے ہیں؟

خیرات

جناب علیؑ علیہ السلام نے ایک لکڑہارے کو دیکھ کر فرمایا کہ یہ آج مر سکتا ہے لیکن شام کو جب آپ اس گھاؤں میں واپس آئے تو دیکھا کہ وہ لکڑی کا ایک گٹھا سر پر رکھے ہوئے جنگل سے واپس آ رہا ہے۔ آپ نے اس سے لکڑی کا گٹھا کھلوایا۔ لکڑیوں کے درمیان ایک سانپ تھا جس کو لکڑہارا لکڑی سمجھ کر باندھ لایا تھا۔ سانپ کے منہ میں ایک پتھر تھا آپ نے لکڑہارے سے پوچھا کہ آج تو نے کون سا نیک کام کیا ہے؟ لکڑہارے نے بتایا کہ جب میں کھانا کھانے بیٹھا تو ایک روٹی میں نے ایک بھوکے آدمی کو کھلا دی حضرت علیؑ علیہ السلام نے فرمایا کہ آج تیری موت سانپ کے ذریعہ ہونے والی تھی لیکن تیری روٹی نے تجھے بچا لیا۔ اسی لیے بحکم خدا سانپ کے منہ میں پتھر ہے۔

بچو! یاد رکھو اللہ کی راہ میں خیرات کرنے سے بلائیں مل جاتی ہیں۔

سوالات

- ۱۔ خیرات سے کیا فائدہ ہوتا ہے؟
- ۲۔ لکڑہارے کی جان کیسے بچ گئی؟
- ۳۔ لکڑہارا خیرات نہ کرتا تو کیا ہوتا؟

قرآن پڑھنے کے آداب

قرآن مجید پڑھتے وقت ان باتوں کا خیال رکھنا مناسب ہے
تلاوت سے پہلے وضو کرنا چاہیئے۔

تلاوت کے وقت سر کھلانہ رکھنا چاہیئے۔

تلاوت سے پہلے اَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

تلاوت کے بعد صَدَقَ اللّٰهُ الْعَلِيُّ الْعَظِيْمُ

تلاوت سے پہلے اور تلاوت کے بعد صلوات پڑھنا چاہیئے۔

تلاوت کرسے میں حرفوں کو صحیح طریقے سے ادا کرنا چاہیئے۔

سورہ حمد ختم کرنے پر اَلْحَمْدُ لِلّٰهِ رَبِّ الْعَالَمِيْنَ

سورۃ قل هو اللہ پڑھنے کے بعد کَذٰلِكَ اللّٰهُ يَرْفَعُ

سورۃ برأت سے پہلے بِسْمِ اللّٰهِ کے بجائے اَعُوْذُ بِاللّٰهِ مِنَ غَضَبِ الْجَبَّارِ

کہنا چاہیئے۔

سجدہ والی آیتوں کی تلاوت کر کے سجدہ کرنا چاہیئے۔

سوالات

۱۔ تلاوت قرآن سے پہلے کیا کہنا چاہیئے اور بعد میں کیا کہنا چاہیئے؟

۲۔ سورۃ قل هو اللہ کے بعد کیا کہنا چاہیئے؟

۳۔ سورۃ برأت سے پہلے کیا کہنا چاہیئے؟

قُلْ يَا أَيُّهَا الْكَافِرُونَ ۝ لَا أَعْبُدُ مَا تَعْبُدُونَ ۝ وَلَا
أَنْتُمْ عَابِدُونَ مَا أَعْبُدُ ۝ وَلَا أَنَا عَابِدُ مَا
عَبَدْتُمْ ۝ وَلَا أَنْتُمْ عَابِدُونَ مَا أَعْبُدُ ۝
لَكُمْ دِينُكُمْ وَلِيَ دِينِ ۝

ترجمہ : سورۃ الکافرون

شروع کرتا ہوں اللہ کے نام سے جو بڑا مہربان نہایت رحم والا ہے

اے رسول! تم کہہ دو کہ اے کافرو تم جن چیزوں کو پوجتے ہو میں انکو

نہیں پوجتا اور جس (خدا) کی میں عبادت کرتا ہوں اس کی تم عبادت

نہیں کرتے۔ اور جنہیں تم پوجتے ہو میں ان کا پوجنے والا نہیں۔ اور

جس کی میں عبادت کرتا ہوں تم اس کی عبادت کرنے والے نہیں۔

تمہارے لیے اپنا دین ہے میرے لیے میرا دین۔

إِذَا زُلْزِلَتِ الْأَرْضُ زِلْزَالَهَا ۖ وَأَخْرَجَتِ الْأَرْضُ
أَثْقَالَهَا ۖ وَقَالَ الْإِنْسَانُ مَا لَهَا ۖ يَوْمَئِذٍ تُخَدِّثُ
أَخْبَارَهَا ۖ بِأَنَّ رَبَّكَ أَوْحَىٰ لَهَا ۖ يَوْمَئِذٍ يَصْدُرُ
النَّاسُ أَشْتَاتًا لِّیُرَوْا أَعْمَالَهُمْ ۖ فَمَنْ یَعْمَلْ
مِثْقَالَ ذَرَّةٍ خَيْرًا یَرَهُ ۖ وَمَنْ یَعْمَلْ مِثْقَالَ ذَرَّةٍ
شَرًّا یَرَهُ ۖ

ترجمہ: سُوْرَةُ الزَّلْزَالِ

شروع کرتا ہوں اللہ کے نام سے جو بڑا مہربان نہایت رحم والا ہے
جب زمین بڑے زوروں کے ساتھ زلزلہ میں آجائے گی اور زمین اپنے
اندر کے بوجھے (معدنیات اور مردے وغیرہ) باہر کرے گی اور ہر ایک
انسان کہے گا کہ اس کو کیا ہو گیا ہے، اس روز وہ اپنے سب حالات
بیان کر دے گی کیونکہ تمہارے پروردگار نے اس کو حکم دیا ہو گا۔ اس
رن لوگ گروہ گروہ (اپنے قبروں سے) نکلیں گے تاکہ اپنے اعمال کو
دیکھیں۔ تو جس شخص نے ذرہ برابر نیکی کی وہ اسے دیکھ لے گا۔ اور
جس شخص نے ذرہ برابر بدی کی ہے تو وہ اسے دیکھ لے گا۔

وَالشَّمْسُ وَضُحَاهَا ۖ وَالْقَمَرُ إِذَا تَلَّهَا ۖ
وَالنَّهَارُ إِذَا جَلَّهَا ۖ وَاللَّيْلُ إِذَا يَغْشَاهَا ۖ
وَالسَّمَاءُ وَمَا بَنَاهَا ۖ وَالْأَرْضُ وَمَا طَحَاهَا ۖ
وَنَفْسٍ وَمَا سَوَّاهَا ۖ فَأَلْهَمَهَا فُجُورَهَا وَتَقْوَاهَا ۖ
قَدْ أَفْلَحَ مَنْ زَكَّاهَا ۖ وَقَدْ خَابَ مَنْ رَسَّاهَا ۖ
كَذَّبَتْ ثَمُودُ بِطَغْوَاهَا إِذِ انْبَعَثَ أَشْقَاهَا ۖ
فَقَالَ لَهُمْ رَسُولُ اللَّهِ نَاقَةَ اللَّهِ وَسُقْيَاهَا ۖ فَكَذَّبُوهُ
فَعَقَرُوهَا ۖ فَدَمْدَمَ عَلَيْهِمْ رَبُّهُمْ بِذَنْبِهِمْ
فَسَوَّاهَا ۖ وَلَا يَخَافُ عُقْبَاهَا ۖ

فَسَوَّاهَا ۖ وَلَا يَخَافُ عُقْبَاهَا ۖ

ترجمہ : سُورَةُ الشَّمْسِ

شروع کرتا ہوں اللہ کے نام سے جو بڑا مہربان نہایت رحم والا ہے
سورج کی قسم اور اس کی روشنی کی اور چاند کی جب اس کے پیچھے
نکلے اور دن کی جب اس کو چمکا دے اور رات کی جب اسے
ڈھانک لے اور آسمان کی اور جس نے اسے بنایا اور زمین کی اور جس
نے اسے بچھایا اور جان کی اور جس نے اسے درست کیا پھر اسکی
بدکاری اور پرہیزگاری کو اسے سمجھا دیا (قسم ہے) جس نے اس
(جان) کو (گناہ سے) پاک رکھا وہ پھر کامیاب ہوا اور جس نے
اسے گناہ کر کے دبا دیا وہ نامراد رہا۔ قوم ثمود نے اپنی سرکشی سے
(صالح پیغمبر کو) جھٹلایا جب ان میں ایک بڑا بد بخت کھڑا ہوا تو خدا
کے رسول نے ان سے کہا کہ خدا کی اذنتی اور اس کے پانی پینے سے
تعرض نہ کرنا) مگر ان لوگوں نے پیغمبر کو جھٹلایا اور اس کی کوئی
کاٹ ڈالیں تو خدا نے ان کے گناہ کے سبب سے ان پر عذاب
نازل کیا پھر ہلاک کر کے برباد کر دیا اور اس کو ان کے بدلے کا کوئی
خوف تو ہے نہیں۔

رُعا برائے سلامتی امامِ زمانؑ
اَللّٰهُمَّ كُنْ لَوْلِيِّكَ الْحُجَّةِ ابْنِ الْحَسَنِ
صَلَوَاتِكَ عَلَيْهِ وَعَلَى اَبَائِهِ فِي هَذِهِ
السَّاعَةِ وَفِي كُلِّ سَاعَةٍ وَلِيًّا وَحَافِظًا
وَقَائِدًا وَنَاصِرًا وَدَلِيًّا وَعَيْنًا حَتَّى
تُسْكِنَهُ اَرْضَكَ طَوْعًا وَتُمَتِّعَهُ فِيهَا
طَوِيلًا ۝ اَللّٰهُمَّ صَلِّ عَلَى مُحَمَّدٍ وَآلِ
مُحَمَّدٍ وَعَجِّلْ فَرَجَهُمْ

رُعا منسوب بہ امامِ زمانؑ

بِسْمِ اللّٰهِ الرَّحْمٰنِ الرَّحِيْمِ
اَللّٰهُمَّ ارْزُقْنَا تَوْفِيقَ الطَّاعَةِ وَ

بَعْدَ الْمُعْصِيَةِ وَصِدْقَ النِّيَّةِ وَعِرْفَانَ الْحُرْمَةِ وَكَرْمَنَا
بِالْهُدَى وَالِاسْتِقَامَةِ وَسَدِّدْ سِنْتَنَا بِالصَّوَابِ وَالْحِكْمَةِ
وَأَمْلًا قُلُوبَنَا بِالْعِلْمِ وَالْمَعْرِفَةِ وَطَهِّرْ بَطُونَنَا مِنَ الْحَرَامِ
وَالشُّبْهَةِ وَاحْكُفْ أَيْدِيَنَا عَنِ الظُّلْمِ وَالسَّرِقَةِ وَاغْضُضْ
أَبْصَارَنَا عَنِ الْفُجُورِ وَالْخِيَانَةِ وَاسْدُدْ أَسْمَاعَنَا عَنِ اللَّغْوِ
وَالْغِيْبَةِ وَتَفَضَّلْ عَلَيَّ عُلَمَانِي بِالزُّهْدِ وَالنَّصِيحَةِ وَعَلَى
الْمُتَعَلِّمِينَ بِالْجُهِدِ وَالرَّغْبَةِ وَعَلَى الْمُسْتَمِعِينَ بِالِاتِّبَاعِ
وَالْمَوْعِظَةِ وَعَلَى مَرْضَى الْمُسْلِمِينَ بِالشِّفَاءِ وَالرَّاحَةِ
وَعَلَى مَوْتَاهُمْ بِالرَّافَةِ وَالرَّحْمَةِ وَعَلَى مَشَائِخِنَا بِالْوَقَارِ
وَالسَّكِينَةِ وَعَلَى الشَّبَابِ بِالِإِنَابَةِ وَالتَّوْبَةِ وَعَلَى النِّسَاءِ
بِالْحَيَاءِ وَالْعِفَّةِ وَعَلَى الْأَغْنِيَاءِ بِالتَّوَّاضُعِ وَالسَّعَةِ وَعَلَى
الْفُقَرَاءِ بِالصَّبْرِ وَالْقَنَاعَةِ وَعَلَى الْغُرَاةِ بِالنَّصْرِ وَالْعَلِيَّةِ وَعَلَى
الْأَسْرَاءِ بِالْخُلَاصِ وَالرَّاحَةِ وَعَلَى الْأُمَرَاءِ بِالْعَدْلِ
وَالشَّفَقَةِ وَعَلَى الرَّعِيَّةِ بِالدِّانِصَافِ وَحُسْنِ السِّيَرَةِ وَبَارِكْ
لِلْحُجَّاجِ وَالزُّوَّارِ فِي الزَّادِ وَالنَّفَقَةِ وَاقْضِ مَا أَوْجَبْتَ عَلَيْهِمْ
مِنَ الْحَجِّ وَالْعُمْرَةِ بِفَضْلِكَ وَرَحْمَتِكَ يَا أَرْحَمَ الرَّاحِمِينَ

طالب دعا
سيد نذر عباس صلي
3-8-2010